



## गलकोट नगरपालिका

### स्थानीय राजपत्र

खण्ड (५)

संख्या (५) मिति: २०७८/१०/०९

भाग : २

गलकोट नगरपालिका

गलकोट नगरपालिकाको स्थानीय सरकार सञ्चालन ऐन, २०७४ को दफा १०२ उपदफा (१) बमोजिम गलकोट नगरपालिकाको नगरसभाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

**गलकोट नगरपालिकाको साझा सुविधा केन्द्र (उद्यम घर) निर्माण तथा संचालन सम्बन्धी कार्यविधि, २०७८**

**प्रस्तावना :**

साझा सुविधा केन्द्र (उद्यमघर) निर्माण र यसको दिगो व्यवस्थापन नगरपालिकाको उद्यम विकास संग सम्बन्धित एक महत्वपूर्ण कार्य हो । नगरपालिका क्षेत्रभित्र रहेका अति विपन्न वर्ग जो संग उद्यम गर्ने चाहाना भएर पनि उद्यम गर्ने उपयुक्त स्थानको अभावका कारण उद्यम गर्न सकिरहेका हुँदैनन त्यसता वर्गका कम्तिमा १० जना सम्भावित लघु उद्यमीहरूलाई समेट्ने गरी साझा सुविधा केन्द्र (उद्यमघर) निर्माणमा सहयोग गर्न सकिनेछ । यस्तो उद्यम घरका माध्यमबाट उनिहरूले सामुहिक रूपमा आवश्यक कच्चा पदार्थको प्रशोधन गर्ने, बस्तुको उत्पादन गर्ने, उत्पादित बस्तु वा आवश्यक कच्चा पदार्थ भण्डार गर्ने र उत्पादित बस्तुहरू एकै स्थानबाट विक्री वितरण गर्ने जस्ता उद्यम व्यवसाय गर्न सहयोग होस भन्ने उद्देश्यले साझा सुविधा केन्द्र (उद्यम घर) निर्माण गरिन्छ । यसरी निर्माण हुने उद्यम घरको ब्यवस्थित रूपमा निर्माण कार्य सम्पन्न गर्न र त्यसलाई दिगो ब्यवस्थापन का लागि सबै सरोकारवालाहरूको समान वुझाई र ब्यवस्थित कर्ियान्वयनका लागि कार्यविधिको आवश्यकता रहको छ । गरिवी निवारणका लागि लघु उद्यम विकास कार्यक्रम संचालन निर्देशिका २०७७ को परिच्छेद ५ दफा ३३(१०) मा नगरपालिकाले साझा सुविधा केन्द्र (उद्यम घर) को स्थापना, संचालन र ब्यवस्थापनका लागि छुट्टै कार्यविधि बनाई लागु गर्न सक्नेछ भन्ने ब्यवस्था भएको र स्थानीय सरकार संचालन ऐन २०७४ को परिच्छेद १५ दफा(१०२)को उपदफा (२) ले कार्यपालिकाले आवश्यकता अनुसार ऐन, नियम, निर्देशिका, कार्यविधि र मापदण्ड बनाउन सक्ने अधिकार दिएको हुँदा यसै बमोजिम गलकोट नगरपालिकामा निर्माण गरिने साझा सुविधा केन्द्र (उद्यमघर) ब्यवस्थित गर्नका लागि गलकोट नगरपालिका नगरकार्यपालिकाको बैठकबाट मिति २०७८/१०/०६ मा यो कार्यविधि स्वीकृत गरि जारी गरिएको छ ।

**परिच्छेद - १**

**प्रारम्भिक**

**१: संक्षिप्त नाम र प्रारम्भ:**

- (क) यस कार्यविधिको नाम "साझा सुविधा केन्द्र (उद्यमघर) निर्माण तथा संचालन कार्यविधि २०७८" रहेको छ ।
- (ख) यो कार्यविधि कार्यपालिकाले स्वीकृत गरेको मितिवाट प्रारम्भ हुनेछ ।

**२: परिभाषा:** विषय वा प्रसङ्गले अर्को अर्थ नलागेमा यस कार्यविधिमा

- (क) “कार्यालय” भन्नाले गल्कोट नगरकार्यपालिकाको कार्यालय सम्झनु पर्दछ।
- (ख) “सदस्य” भन्नाले साझा सुविधा केन्द्र (उद्यमघर) निर्माण गर्न र निर्माण भैसकेपछि यसको दिगो व्यवस्थापन गर्ने उद्योश्यले लघु उद्यमिहरु वाट गठन गरिएको साझा सुविधाकेन्द्र (उद्यमघर) निर्माण तथा संचालन समितिको सदस्य भन्ने बुझनु पर्दछ।
- (ग) “लघु उद्यमि” भन्नाले नाफा कमाउने उद्योश्यले प्रचलित कानून बमोजिम दर्ता गरि उद्योग व्यवसाय संचालन गर्ने ब्याक्ति वा समुह संझनु पर्छ। यस कार्यविधिमा उद्यम वा उद्यमि मात्र उल्लेख भयोको स्थानमा क्रमश लघु उद्यम र लघु उद्यमि बुझनु पर्दछ।
- (घ) “साझा सुविधा केन्द्र (उद्यम घर)” आर्थिक दृष्टिले गरिविको रेखामुनिका, विगत आर्थिक वर्षहरुमा सृजना भएका वा चालु आर्थिक वर्षमा सृजना भएका, एउटै प्रकृतिको उद्यम व्यवसाय भएका, आफ्नो निजि घर वा जग्गामा उद्यम व्यवसाय संचालन गर्ने उपयुक्त/प्रयास ठाँउ नभई समस्यामा परेका लघु उद्यमिहरुलाई उत्पादन, कच्चा पदार्थको प्रशोधन, उत्पादित बस्तु वा कच्चा पदार्थको भण्डारण र उत्पादित बस्तु र कच्चा पदार्थको विक्रि वितरण जस्ता क्रियाकलापमा सहज पुर्याउने उद्योश्यले स्थापना गरिएको घर वा भवन र त्यस भवनमा भएका उपकरणहरु समेतलाई बुझनु पर्दछ।
- (ङ) “मर्मत संभार कोष” भन्नाले साझा सुविधा केन्द्र (उद्यम घर) मर्मत संभारका लागि स्थापना गरिएको कोष भन्ने बुझनु पर्दछ।
- (च) “स्थानीय तह वा पालिका” भन्नाले गल्कोट नगरपालिका लाई सम्झनुपर्दछ
- (छ) “उद्यमि” भन्नाले लघु उद्यमि बुझनु पर्दछ।
- (ज) “गरिविको रेखा” भन्नाले नेपाल सरकारले निश्चित मापदण्ड अनुसार समय समयमा तोकिएको राष्ट्रिय गरिविको रेखा सम्झनु पर्दछ।
- (झ) “मेडपा फोकलपर्सन” भन्नाले मेडपा कार्यक्रम संचालन गर्न प्रमुख प्रशासकिय अधिकृतले शाखा प्रमुख वा सो शाखाको अन्य कर्मचारीलाई कार्यक्रम संचालन गर्नका लागि निजले गर्नु पर्ने जिम्मेवारि सहित तोकिएको सम्पर्क ब्याक्ति लाई बुझनु पर्दछ।
- (ञ) “प्रस्तावना” भन्नाले साझा सुविधाकेन्द्र (उद्यमघर) स्थापनाको लागि कार्यालयमा निवेदनका साथमा अनुसुचि १ बमोजिम तयार गरि पेश गरिने कागजातहरु लाई बुझनु पर्दछ।
- (ट) “वडा अध्यक्ष” भन्नाले गल्कोट नगरपालिका अन्तर्गतका साझा सुविधा केन्द्र स्थापना गरिने वडाका वडा अध्यक्षलाई सम्झनुपर्दछ।
- (ठ) “सम्भाव्यता अध्ययन” भन्नाले साझा सुविधा केन्द्र (उद्यम घर) स्थापनाका लागि के कति सम्भावना छ भनि विभिन्न पक्षहरु जस्तै ईच्छुक उद्यमिहरुको संख्या, लघु उद्यमिहरुको उत्सुकता, जग्गाको प्राप्तिको अबस्था, जग्गाको भौगोलिक अबस्था, उद्यम घरमा हुने उत्पादन, कच्चा पदार्थ र उपकरणहरुको सुरक्षाको अबस्था आदि विषयमा गरिएको अध्ययन सम्झनुपर्दछ।
- (ड) “कार्यविधि वा यस कार्यविधि” भन्नाले साझा सुविधा केन्द्र (उद्यम घर) निर्माण तथा संचालन कार्यविधि २०७८ भन्ने बुझनु पर्छ।

## साझा सुविधा केन्द्र (उद्यम घर) का लागि संभाव्यता अध्ययन र लक्षित उद्यमी छनौट

### ३: साझा सुविधा केन्द्र (उद्यमघर) स्थापनाका लागि संभाव्यता अध्ययन गर्ने

साझा सुविधा केन्द्र (उद्यमघर) निर्माणका लागि लघु उद्यमिहरू को समुह वा संस्था वाट अनुसुचि १ अनुसारको निवेदन प्राप्त भएपछि माग भएको स्थानमा साझा सुविधा केन्द्र (उद्यमघर) निर्माण गर्नका लागि के कति संभाव्यता छ भनि अध्ययन गर्नु पर्छ। यस कामको लागि पालिकाको उद्यम विकास सहजकर्ता वा तोकियको कर्मचारि सम्बन्धित ठाँउमा गई उद्यमिहरू, वडाध्यक्ष, वडा सदस्यहरू र समाजका बुद्धिजिविहरू संग यसै दफाको (क) देखि (ड)सम्मका बुदाहरूमा उल्लेखित विषयलाई छलफलमा ल्याउनु पर्दछ। यस्तो छलफल गरि सकेपछि सोहि छलफलको आधारमा अनुसुचि २ अनुसारको संभाव्यता अध्ययन फारम बमोजिम मुल्याङ्कन गरि त्यस ठाँउमा साझा सुविधाकेन्द्र (उद्यमघर) निर्माण गर्न संभव छ या छैन भन्ने कुरा निधो गर्नुपर्छ।

- (क) संभाव्य स्थानमा साझा सुविधा केन्द्र (उद्यमघर)को आवश्यक परेका, सकभर एउटै प्रकृतिका उद्यम व्यवसाय भएका, १० जना ईच्छुक उद्यमिहरू छन वा छैनन भनि पहिचान गर्नुपर्दछ। सबै उद्यमिहरू एकै स्थानमा जम्मा भई उत्पादनमुलक वा सेवामुलक उद्यम संचालन गर्न संभव छ या छैन भनि त्यसको वारेमा पनि जानकारी लिनु पर्दछ।
- (ख) साझा सुविधा केन्द्र (उद्यमघर) को स्थापना गर्दा खोला, वाढी, र पहिरो वाट क्षति नपुग्ने, यसमा राखिने भौतिक सम्पतिको सुरक्षामा जोखिम नहुने, एकै स्थानमा उद्यम संचालनका लागि सबै उद्यमिलाई पायक पर्ने स्थान आवश्यक पर्ने हुँदा यस्तो अबस्था भएको स्थान प्राप्त हुन सक्छ वा सक्दैन त्यसको जानकारी प्राप्त गर्नु पर्दछ।
- (ग) कम्तिमा १० वर्ष सम्मका लागि साझा सुविधा केन्द्र (उद्यम घर ) संचालन गर्न सार्वजनिक जग्गा प्राप्त हुने अबस्था छ वा छैन त्यसको पहिचान गर्नु पर्छ। यदि सार्वजनिक जग्गा नभेटियमा ब्याक्तिगत जग्गा कम्तिमा १० वर्षका लागि अनुदान स्वरुप वा भाडमा लिन सकिने अबस्था छ वा छैन भन्ने कुरा पत्ता लगाउनु पर्छ। सार्वजनिक जग्गा भएमा त्यस्तो जग्गामा साझा सुविधा केन्द्र (उद्यम घर) निर्माण गर्नका लागि वडा कार्यालय वाट आवश्यक सहयोग मिल्छ वा मिल्दैन र वडा कार्यालयवाट यसका लागि सहमति प्राप्त हुन्छ या हुदैन बुझ्नु पर्दछ।
- (घ) साझा सुविधा केन्द्र (उद्यमघर) को स्थापनामा लाग्ने अनुमानित रकम के कति हुन्छ, त्यसका लागि पालिका संग कति बजेट विनियोजन भएको छर त्यसमा साझेदारि गर्न सक्ने निकाय को को हुन सक्दछन भन्ने सुचना संकलन गर्नु पर्दछ।
- (ड) साझा सुविधा केन्द्र (उद्यमघर) मा उद्यम गर्ने सबै उद्यमी हरुले मिली यसै कार्यविधिको दफा १२ अनुसार मर्मत संभार कोष स्थापना गर्नु पर्ने हुँदा उद्यमिहरू उक्त कोष स्थापनाका लागि नगद वा श्रम योगदान गर्न ईच्छुक छन वा छैनन निधो गर्नु पर्दछ।
- (च) साझा सुविधा केन्द्र (उद्यम घरमा) उत्पादन हुने बस्तु वा त्याहावाट दिईने सेवाको बजार अबस्था कस्तो छ भनि एकिकन गर्नु पर्दछ

### ४: लक्षित उद्यमी छनौट गर्ने

साझा सुविधा केन्द्र (उद्यमघर) मा आई एकै स्थलमा उद्यम गर्न चाहाने गरिविको रेखा भन्दा तल परेका उद्यमिहरूको संख्या आवश्यकता भन्दा बढि हुन पनि सक्ने र ति ईच्छुक उद्यमिहरू मध्ये निश्चित उद्यमिलाई मात्र छनौट गर्नुपर्ने अबस्था आउन सक्छ। यस्तो अबस्थामा तल उल्लेखित बुँदाहरूको आधारमा निश्चित उद्यमि छनौट गर्नु पर्दछ।

- (क) विगतको मेडेप रियोजना, नेपाल सरकार उद्योग वाणिज्य तथा आपुर्ति मन्त्रालयको मेड्पा कार्यक्रम र नगरपालिकाको आर्थिक तथा प्राविधिक सहयोगमा सृजना भएका उद्यमीहरू।

- (ख) दफा ४ (क) अनुसार सृजना भएका उद्यमीहरू मध्ये आर्थिक अवस्था निकै कमजोर भएका, वित्तिय सेवामा पहुँच नभएका तर उद्यम व्यवस्थित तरिकाले गर्न ईच्छुक, आफ्नो निवास स्थानमा प्रयास उद्यम स्थापना गर्ने स्थान उपलब्ध नभएका कारण कच्चा पदार्थको प्रशोधन, बस्तुको उत्पादन, कच्चा पदार्थ तथा उत्पादित बस्तुको भण्डारण र उत्पादित बस्तुको विक्रि वितरणका लागि असुविधा भएका र साझा सुविधाकेन्द्र (उद्यमघर) मा सामुहिक रूपमा उद्यम संचालन गर्न ईच्छुक उद्यमीहरू।
- (ग) समान प्रकृतिको व्यवसाय भएका, साझा सुविधाकेन्द्र (उद्यमघर) निर्माण गर्न र यसको दिगोपनका लागि यस कार्यविधिको दफा १२ मा तोके अनुसारको रकम योगदान गरि मर्मत संभार कोष स्थापना गर्न ईच्छुक उद्यमीहरू।
- (घ) सकभर उद्यम दर्ता गरिसकेका उद्यमीहरू यदि उद्यम दर्ता नभएको भए उद्योग दर्ता गर्न ईच्छुक उद्यमीहरू।
- (ङ) उद्यम घरमा सामुहिक वा ब्याक्तिगत तरिकाले उद्यम-व्यवसाय संचालन गर्न एउटै भुगोलका र एउटै प्रकृतिको उद्यम भएका १० जना ईच्छुक उद्यमीहरू।
- (च) साझा सुविधा केन्द्र (उद्यम घर) मा उद्यम व्यवसाय गर्न ईच्छुक धेरै जना उद्यमीहरू भएमा पहिलो प्राथमिकतामा एकल महिला, दलित र जनजाति उद्यमीहरू।

### परिच्छेद ३

#### साझा सुविधा केन्द्र (उद्यमघर) निर्माण प्रकृया

##### ५: साझा सुविधा केन्द्र (उद्यमघर) को माग संकलन, प्रस्ताव लेखन र यसको स्विकृत प्रकृया

- (क) **माग संकलन** : उद्यमीहरू वाट साझा सुविधा केन्द्र (उद्यम घर) निर्माणका लागि अनुसुचि १ अनुसार माग गरेको निवेदन र यसको साथमा उद्यमीहरूले साझा सुविधाकेन्द्र माग गर्ने भनि गरेको बैठकको निर्णय कार्यालयमा पेश गर्नु पर्दछ। यसरी माग गरिएको निवेदन र उद्यमीहरूको बैठकको निर्णयको बोधार्थ सम्बन्धित वडा कार्यालयमा पनि दिएको हुनु पर्छ।
- (ख) **प्रस्तावना तयारि**: नगरपालिकाको कार्यालयमा यसरी प्राप्त भएको माग लाई अध्ययन गरि प्रमुख प्रशासकिय अधिकृतको निर्देशन अनुसार उद्यम विकास माहासाखा/साखा का कर्मचारिहरूको सहयोगमा अनुसुचि ३ अनुसार प्रस्तावना तयार गरि पालिकाको प्रमुख प्रशासकिय अधिकृत समक्ष पेश गर्नु पर्नेछ। यसरी पेश गरिने प्रस्तावनामा सम्बन्धित वडा कार्यालयवाट दिएको सहमति पत्र पनि साथमा पेश गरेको हुनु पर्ने छ।
- (ग) **नक्साङ्कन तयारि तथा खर्च विश्लेषण** : दफा ५ (क) र (ख) अनुसारको प्रकृया पुगि प्रमुख प्रशासकिय अधिकृत समक्ष आएको प्रस्तावना अनुसारको साझा सुविधा केन्द्र (उद्यमघर) को आवश्यक अनुमानित लागत र नक्सा तयारि का लागि प्रमुख प्रशासकीय अधिकृतले वा पालिकाको उद्योग हेर्ने साखाको प्रमुखले पालिकाको प्राविधिक कर्मचारिको सहयोग लिनु पर्ने।
- (घ) **प्रस्तावना स्वीकृत वा अस्वीकृत**: दफा ५(ग) अनुसार पालिकाको प्राविधिक कर्मचारिवाट प्राप्त अनुमानित लागत, साझा सुविधाकेन्द्र (उद्यमघर) को नक्सा, दफा ५(क) बमोजिम प्राप्त भएको प्रस्तावना र स्वीकृत बजेट लाई समेत ध्यानमा राखि पालिकाको प्रमुख प्रशासकीय अधिकृतवाट प्रस्तावना स्विकृत वा अस्विकृत गरिने छ। प्रमुख प्रशासकिय अधिकृतले आवश्यकता अनुसार यसको स्विकृति वा अस्विकृतको लागि पालिकामा गठन भएको उद्यम विकास समितिको अध्यक्षको राय लिन पनि सकिने।
- (ङ) **निर्माण तथा व्यवस्थापन समित गठन**: दफा ५ को (क), (ख), (ग) र (घ) अनुसारको प्रकृया पुरा गरि प्रमुख प्रशासकिय अधिकृतवाट प्रस्तावना स्विकृत भएपछि सम्बन्धित पालिकाको उद्योग हेर्ने साखा को सहजिकरणमा वडाका वडाध्यक्ष वा कुनै एक जना वडा प्रतिनिधिको रोवहरमा साझा सुविधा केन्द्र (उद्यमघर) निर्माण तथा

व्यवस्थापन समिति गठन गरिने छ। उक्त समितिका सदस्यहरूलाई यस समितिको भूमिका वारे क्षमता अभिवृद्धि गरिने छ।

- (च) **संज्ञौता:** दफा ५ (ड) अनुसार गठन भयको समिति र गल्कोट नगरपालिका वीच अनुसुचि ४ अनुसार संज्ञौता गरिने छ।

#### ६: साझा सुविधा केन्द्र (उद्यमघर) निर्माण र हस्तान्तरण प्रकृया )

- (क) निर्माण तथा व्यवस्थापन समिति गठन: साझा सुविधा केन्द्र (उद्यमघर) निर्माण र निर्माण सम्पन्न भईसकेपछि पनि त्यसको दिगो व्यवस्थापनका लागि साझा सुविधा केन्द्र (उद्यम घर) माग गर्ने उद्यमिहरूवा टसम्बन्धित वडा कार्यालयको प्रतिनिधिको रोवहरमा एउटा साझा सुविधा केन्द्र (उद्यमघर) निर्माण तथा व्यवस्थापन समिति गठन हुनेछ। जसमा एकजना अध्यक्ष, एकजना सचिव, एकजना कोषाध्यक्ष, वाँकि सबै उद्यमिहरू सदस्य र सम्बन्धित वडाका वडाध्यक्ष यस समितिको स्वतः सल्लाहाकार रहनेछन।

उक्त समिति गठनका लागि पालिकाको उद्योग हेर्ने शः खा ले खटाएको कर्मचारि जिम्मेवार हुनेछ। साझा सुविधा केन्द्र (उद्यमघर) निर्माण तथा व्यवस्थापन समितिको भूमिका परिच्छेद ७ दफा (२१) अनुसार हुने।

- (ख) **बैक खाता संचालन:** दफा ६ (क) अनुसार समिति गठन भईसकेपछि उक्त समितिको नाममा समितिका अध्यक्ष र कोषाध्यक्षको दस्तखतवाट कारोवार हुने गरि बैकमा खाता खोलिनुपर्नेछ। उक्त खातामा साझा सुविधा केन्द्र (उद्यमघर) मा उद्यम गर्ने उद्यमिहरूले परिच्छेद १, दफा २ (च) मा उल्लेख भए अनुसार साझा सुविधाकेन्द्र को अनुमानित लागतको कम्तिमा १ प्रतिशत रकम यस बैक खातामा जम्मा गर्नुपर्नेछ। यदि कुनै उद्यमि संग जम्मा गर्ने नगद रकम नभएको अवस्थामा त्यस्ता उद्यमिले उक्त रकम वरावरको श्रम गर्न मन्जुर हुनु पर्ने छ।
- (ग) **मर्मत संभार कोष स्थापना:** दफा १२ अनुसार साझा सुविधा केन्द्र (उद्यमघर) निर्माण तथा व्यवस्थापन समितिको खातामा जम्मा भएको रकम त्यसै साझा सुविधा केन्द्र (उद्यमघर) को मर्मत संभा कोषको रुपमा रहने छ।
- (घ) **समितिका पदाधिकारिहरूको सहभागिता:** साझा सुविधा केन्द्र (उद्यमघर) निर्माणको क्रममा गरिने हरेक क्रियाकलापमा समितिका पदाधिकारिहरूलाई जानकारी गराईनेछ। यसका साथै निर्माणको क्रममा सामान खरिद गर्दा र मजदुरको ज्याला भुक्तानी गर्ने क्रममा समितिको प्रतिनिधिलाई सहभागिगराईने छ।
- (ड) **सार्वजनिक लेखा परिक्षण:** साझा सुविधा केन्द्र (उद्यम घर) निर्माण सम्पन्न भई सके पछि पालिकाको आयोजनामा समितिका पदाधिकारि र वडा प्रतिनिधि सहितको उपस्थितिमा सार्वजनिक लेखा परिक्षण गरिने छ।
- (च) **साझा सुविधा केन्द्र (उद्यम घर) समितिलाई हस्तान्तरण:** सार्वजनिक लेखा परिक्षण भय पछि पालिकाले साझा सुविधा केन्द्र (उद्यम घर) एक औपचारिक कार्यक्रम सहित समितिलाई हस्तान्तरण गरिने छ।
- (छ) **अनुगमन तथा स्तरिकरण:** हस्तान्तरण पछि पनि पालिकावाट उक्त साझा सुविधा केन्द्र (उद्यम घर) को बेला बेलामा निरिक्षण हुनेछ र आवश्यकता अनुसार यसको स्तर उन्नतिका लागि बजेटको व्यवस्था गरिने छ।

#### परिच्छेद ४

##### साझासुविधाकेन्द्र (उद्यमघर) निर्माण सम्बन्धि मापदण्ड

- (७) साझासुविधाकेन्द्र (उद्यमघर) स्थापानाका लागि विनियोजित भएको बजेट, यसमा उद्यम व्यवसाय गर्ने उद्यमिको संख्या, यसमा संचालन हुने उद्यमको प्रकृति, निशुल्क प्राप्त भएको जग्गाको क्षेत्रफल आदिको आधारमा पालिकाको प्राविधिक कर्मचारिले गरेको लागत ईष्टिमरेट र नक्साङ्कनका आधारमा साझा सुविधा केन्द्रको निर्माण हुनेछ।
- (८) साझा सुविधा केन्द्रमा पानिको धारा व्यवस्था पन गरिने छ।

- (९) साझा सुविधाकेन्द्र (उद्यमघर) का लागि एउटा चर्पि अनिवार्य हुनु पर्ने छ। आवश्यकता अनुसार शिसु स्याहार कक्षको समेत निर्माण गर्न सकिने छ।
- (१०) साझा सुविधा केन्द्र (उद्यमघर) को साईन बोर्ड राखिने छ। यसका साथै उक्त भवन निर्माण कुन कुन निकायको के कति आर्थिक सहयोग छ, कुन मितिमा निर्माण सम्पन्न भयोको होर कति लागतमा तयार भयोको हो स्पष्ट खुल्ने गरि शिलालेख राखिनेछ।
- (११) साझा सुविधा केन्द्र (उद्यमघर) भुकम्प रहित हुनु पर्नेछ।

#### परिच्छेद ५

##### कोषको स्थापना, व्यवस्थापन र साझासुविधाकेन्द्र (उद्यमघर) स्तर उन्नति

- (१२) **मर्मत संभार कोष स्थापना :** दफा ५ (क) अनुसार गठन गरिएको समितिको दफा ५ (ख) अनुसार उद्यमिहरुको तर्फबाट उक्त समितिको बैक खातामा जम्मा भएको साझा सुविधा केन्द्र (उद्यम घर) को लागत ईष्टिमेटको हुन आउने एकमुष्ट रकमको कम्तिमा १ प्रतिशत रकम उद्यमिहरुले बैक खातामा राखि मर्मत संभार कोषको स्थापना गर्नु पर्ने छ। यस पछि साझा सुविधा केन्द्र (उद्यम घर) मा उद्यम व्यवसाय गर्ने हरेक उद्यमि बाट प्रतेक महिना कम्तिमा रु १०० का दरले मर्मत संभार कोषमा जम्मा गर्नुपर्ने छ। यसरी जम्मा भएको मर्मत संभार कोषको रकमको ५० प्रतिशत सम्म रकम उद्यमिहरु एक आपसमा १२ प्रतिशत नवढाई आफ्नो उद्यममा लगानि गर्न ऋण प्रवाह गर्न सक्ने छन।
- (१३) **कोषको परिचालन :** दफा ६ अनुसार मर्मत संभार कोषमा जम्मा भएको रकम साझा सुविधा केन्द्र (उद्यम घर) को मरमत संभार, यसको स्तर उन्नति र यसमा आवश्यक पर्ने उपकरणहरु खरिदका लागि प्रयोग हुनेछ। यस मर्मत संभार कोषको रकम खर्च गर्नका लागि समितिको बैठकबाट अनिवार्य निर्णय भएको हुनु पर्नेछ। नगरपालिका वा सम्बन्धित वडा कार्यालय बाट कुनै पनि बेला मर्मत संभार कोषमा के कति रकम जम्मा भयोको छ भनि समितिलाई सोधपुछ गर्न वा विवरण माग गर्न सकिने छ।
- (१४) **मर्मत संभार कोषको रकम दावी गर्न नपाईने :** साझा सुविधा केन्द्र (उद्यम घर) मा उद्यम व्यवसाय गर्ने कुनै उद्यमिले कुनै कारणवस उद्यम व्यवसाय छाडेमा वा उद्यम अन्यत्र सारेमा यस्ता उद्यमिले मर्मत संभार कोषमा जम्मा भयोको रकमको आफ्नो हिस्साको कुनै दावि गर्न पाउने छैनन।
- (१५) **पालिका वा वडा कार्यालय बाट स्तर उन्नतिमा सहयोग :** साझा सुविधा केन्द्र (उद्यम घर) को स्तर उन्नतिका लागि मर्मत संभार कोषमा भएको रकमले नपुग्ने भयोमा साझा सुविधाकेन्द्र (उद्यम घर) निर्माण तथा व्यवस्थापन समितिले लागत साझेदारि गर्ने गरि पालिकाको कार्यालय वा सम्बन्धित वडा कार्यालयमा मा निवेदन दिन सक्ने छन। पालिका वा वडा कार्यालयबाट यसको जाँचबुझ गरि निवेदन मनाशिव देखिएमा आवश्यक पर्ने स्तर उन्नतिका लागि पालिकाको वा वडा कार्यालयको बजेटबाट सहयोग गरिने छ।
- (१६) **कोषको रकमको सदुपयोग :** कोषको रकम सहि सदुपयोग गर्ने जिम्मेवारि समितिका सदस्यहरुको हुनेछ। यदि कुनै समितिका सदस्यहरुले कोषको रकम हिनामिना गरेमा प्रचलित कानुन अनुसार सजाय हुने छ।

#### परिच्छेद ६

##### साझा सुविधा केन्द्र (उद्यमघर) का विभिन्न सरोकारवाला हरुको भुमिका

##### (१७) उद्यम विकास समितिको को भुमिका :

- (क) उद्यम हेर्ने शाखा लाई आगामि आर्थिक वर्षका का लागि चालु आ.व.मा नै साझा सुविधा केन्द्र (उद्यम घर) को संभाव्यता अध्ययनका लागि आवश्यक निर्देशन दिने।

- (ख) संधिय मन्त्रालय, प्रदेश मन्त्रालय, र विभिन्न अन्तराष्ट्रि संघ सस्था वाट साझा सुविधा केन्द्र (उद्यमघर) का लागि प्राप्त बजेटमा सहकार्यका लागि आवश्यक बजेटको व्यवस्था गर्न कालागि पालिकालाई सल्लाह दिने।
- (ग) साझा सुविधा केन्द्र (उद्यमघर) स्थापना हुने वडाका वडाध्यक्ष संग आवश्यक समन्वय गर्ने।
- (घ) प्रमुख प्रशाशिकय अधिकृतले साझा सुविधा केन्द्र (उद्यमघर) निर्माण सम्बन्धि कुनै राय मागेमा आवश्यक राय सल्लाह दिने।
- (ङ) साझा सुविधा केन्द्र (उद्यमघर) निर्माण वा संचालन सम्बन्धि कुनै विवाद सृजना भयमा यसको समाधानका लागि आवश्यक निर्णय गर्ने।
- (च) आवश्यकता अनुसार अनुगमन गर्ने।

**(१८) प्रमुख प्रशासकिय अधिकृतको को भुमिका:**

- (क) साझा सुविधा केन्द्र (उद्यमघर) को प्रस्तावना स्वीकृत वा अस्वीकृत गर्ने।
- (ख) साझा सुविधा केन्द्र (उद्यमघर) निर्माणमा भएको खर्च समयमै भुक्तानीका लागि लेखा शाखालाई निर्देशन दिने।
- (ग) नगरपालिकाको शाखाका कर्मचारिलाई आवश्यकता अनुसार निर्देशन दिने।
- (घ) बेला बेलामा अनुगमन गर्ने।

**(१९) उद्यम हेर्ने शाखा को प्रमुखको भुमिका:**

- (क) साझा सुविधा केन्द्र (उद्यमघर) स्थापनाका लागि संभाव्यता अध्ययन सम्बन्धि कार्यहरु जस्तै उपयुक्त जग्गा प्राप्ति, संभाव्य उद्यमि छनौट, लगायत समिति गठन, भौतिक निर्माण, सार्वजनिक लेखा परिक्षण, मर्मत संभार कोषको स्थापना, स्तर उन्नतिआदि क्रियाकलाप सम्पन्न गर्नका लागि शाखाका कर्मचारि परिचालन गर्ने।
- (ख) साझा सुविधा केन्द्र (उद्यमघर) निर्माण भईसकेका, हुदै गरेका र प्रस्तावना प्राप्त भयका वडाका वडा अध्यक्षहरु संग यस सम्बन्धि समन्वय गर्ने।
- (ग) यस कार्यविधिको अनुसुचि ३ अनुसारको ढाँचामा साझा सुविधाकेन्द्र (उद्यमघर) को लागि आवश्यक प्रस्तावना तयार गर्न उद्यमिलाई सहयोग गर्न कर्मचारि खटाउने।
- (ङ) पालिकाको निजि श्रोत वाट साझा सुविधा केन्द्र (उद्यम घर) निर्माण गर्न, संधिय मन्त्रालय वा प्रदेश मन्त्रालयवाट यसका लागि प्राप्त बजेटमा पुरक बजेटको व्यवस्था गर्न, संचालनमा आईरहेका साझा सुविधा केन्द्र (उद्यम घर) हरुको स्तर उन्नति आदिमा बजेटको व्यवस्था गर्नका लागि सम्बन्धित वडा कार्यालय र अन्य सरकारि तथा गैर सरकारी निकाय संग लागत साझेदारिका लागि आवश्यक पैरवी गर्ने।
- (च) पालिकाको उद्यम विकास समिति र अनुगमन तथा मुल्याङ्कन उप समिति लाई साझा सुविधा केन्द्र (उद्यम घर) निर्माण र व्यवस्थापन सम्बन्धि भएका प्रगतिको जानकारी गराउनुको साथै उक्त अनुगमन तथा मुल्याङ्कन उप समितिवाट अनुगमन गराउन सहजिकरण गर्ने।
- (छ) बेला बेलामा अनुगमन गर्ने।

**(२०) वडा कार्यालयको भुमिका:**

- (क) साझा सुविधा केन्द्र (उद्यमघर) स्थापनाका लागि आवश्यक पर्ने जग्गाको पहिचान गर्न सहयोग गर्ने।
- (ख) साझा सुविधा केन्द्र (उद्यमघर) मा आफ्नो उद्यम व्यवसाय संचालन गर्न चाहने उद्यमि पहिचान गर्न र उपयुक्त लघु उद्यमि छनौट गर्न सहयोग गर्ने।
- (ग) साझासुविधाकेन्द्र (उद्यमघर) स्थापना/निर्माण, स्तर उन्नतिर यसमा प्रयोग हुने उपकरणहरु का लागि पुरक बजेटको व्यवस्थागर्न पहल गर्ने।

- (घ) साझा सुविधा केन्द्र (उद्यमघर) निर्माण तथा व्यवस्थापन सम्बन्धि कुनै विवाद सृजना भएमा विवाद व्यवस्थापनमा आवश्यक सहयोग गर्ने।
- (ङ) साझा सुविधा केन्द्र (उद्यमघर) स्थापनाका लागि कुनै दाताले कम्तिमा १० वर्ष सम्मका लागि निः शुल्क जग्गा दिने भएमा जग्गा दात संग संझौता गर्ने ।
- (च) साझा सुविधा केन्द्र (उद्यमघर) मा उद्यम व्यवसाय गर्ने उद्यमिहरुले कुनै कारणवस त्यसमा उद्यम संचालन गर्न छोडेमा वा ब्याक्तिको जग्गामा स्थापना भयको साझा सुविधा केन्द्र (उद्यमघर) का लागि निशुल्क दिएको जग्गाको अबधि १० वर्ष पुगि थप समयलाई नदिने मनासाय भयमा त्यस्तो साझा सुविधा केन्द्र को भौतिक सामग्री त्यस ठाँउवाट हटाउने वा जग्गा धनिलाई थप अबधिका लागि भाडा भुक्तानी गरिदिने वा त्यस भवनलाई सम्बन्धित जग्गा धनिलाई नै भोग चलन गर्न दिने भन्ने कुराको तत्कालिन परिस्थिति अनुसार निर्णय गर्ने। साझा सुविधा केन्द्र (उद्यम घर ) वन्द हुने अवस्था आएमा यो संपत्ति सम्बन्धित वडा कार्यालयको हुनेछ र यसको थप सदुपयोग वारे वडा कार्यालयले गरेको निर्णय अनुसार हुने छ।
- (छ) साझा सुविधा केन्द्र (उद्यमघर) निर्माण तथा व्यवस्थापन समितिको वडाध्यक्षले सल्लाहकारको भुमिका निर्वाह गर्ने।
- (२१) साझा सुविधा केन्द्र (उद्यमघर) निर्माण तथा व्यवस्थापन समितिको भुमिका:**
- (क) साझा सुविधा केन्द्र (उद्यमघर) निर्माण गर्ने क्रममा संचालन गरिने विभिन्न क्रियाकलापहरु सम्पन्न गर्न सम्बन्धित पालिकाको उद्यम विकास शाखावाट खटिएर आएका कर्मचारिलाई आवश्यक सहयोग गर्ने।
- (ख) दफा १२ अनुसार साझा सुविधा केन्द्र (उद्यमघर) को मर्मत संभार कोष खडा गर्ने।
- (ग) साझा सुविधा केन्द्र (उद्यमघर) को मर्मत संभार र स्तर उन्नतिका लागि सम्बन्धित वडा कार्यालय र पालिका संग समन्वय गर्ने।
- (घ) साझा सुविधा केन्द्र (उद्यमघर)मा उद्यम गरि रहेका कुनै उद्यमिले कुनै कारणले उद्यम व्यवसाय गर्न छोडेमा निजको सट्टामा अर्को कुनै उहि प्रकृतिको ईच्छुक उद्यमि छनौट गर्ने।

### परिच्छेद ७

#### साझा सुविधा केन्द्र (उद्यमघर) कार्यान्वयन मा सबै सरोकारवालाको समान धारण

साझा सुविधा केन्द्र (उद्यमघर) स्थापना वा निर्माण र यसको दिगो व्यवस्थापनका लागि यस संग सम्बन्धित सबै सरोकारवालाहरुको निम्न अनुसारको समान बुझाई हुनेछ।

**२२: जग्गा प्राप्तिमा निम्न अनुसारको प्राथमिकता हुने ।**

- (क) साझा सुविधा केन्द्र (उद्यमघर) स्थापनाको लागि पहिलो प्राथमिकता नेपाल सरकारको स्वामित्वमा रहेको जग्गामा हुने छ।
- (ख) दफा २२ (क) अनुसारको नेपाल सरकारको स्वामित्वमा रहेको जग्गा प्राप्त हुन नसकेमा कुनै ब्याक्तिको लालपुर्जा भएको जग्गा कम्तिमा १० वर्षका लागि निः शुल्क प्राप्त गर्नु हुने छ।
- (ग) दफा २२ (क) र (ख) अनुसारको जग्गा प्राप्त हुन नसकेमा कम्तिमा १० वर्षका लागि जग्गा लिजमा लिएर साझा सुविधा केन्द्र (उद्यमघर) निर्माण गर्ने तेस्रो प्राथमितामा हुनेछ।

**२३: उद्यमि छनौटमा निम्न अनुसारको प्राथमिकता हुने।**

- (क) साझा सुविधा केन्द्र (उद्यमघर) मा उद्यम संचालन गर्ने उद्यमि छनौट गर्दा यदि मेडपाको शसर्त बजेट लगानी गरिने हो भने मेडेपा परियोजना वाट, नेपाल सरकारको मेडपा कार्यक्रमवाटर पालिकाको निजि श्रोत वाट विगतका आर्थिक वर्षहरुमा सृजना भएका पुराना र आफ्नो उद्यमलाई सम्बन्धित निकायमा दर्ता गराई सकेका उद्यमिलाई पहिलो प्राथमिकता हुनेछ।



- (ख) यदि मेड्पाको शसर्त बजेट लगानी गरिने हो भने मेडेपा परियोजना, नेपाल सरकारको मेड्पा कार्यक्रम र पालिकाको निजि श्रोत वाट विगतका आर्थिक बर्षहरूमा सृजना भयका पुराना तर उद्यम दर्ता नगराईसकेका उद्यमिहरू भएता पनि उद्यम दर्ता गराउने शर्तमा दोश्रो प्राथमिकता दिनु पर्छ।
- (ग) मेड्पा कार्यक्रम बाहेकका अन्य दाताको सहयोगमा वा यस नगर गरपालिका आफनै एकल श्रोत वाट साझा सुविधा केन्द्र (उद्यमघर)निर्माण गरिने अवस्थामा पालिकामा दर्ता भएका कुनै पनि उद्यमिलाई छनौट गर्न सकिने छ।
- (२४) **ब्यवसायको प्रकृति** : साझा सुविधा केन्द्र (उद्यमघर) मा उद्यम संचालन गर्ने उद्यमि छनौट गर्दा सबै उद्यमिहरूको एउटै प्रकृतिको उद्यम हुनु पर्ने छ। तर लघु उद्यमी हरूले उत्पादन गरेका बस्तु विक्रि वितरण गर्ने उद्येश्यले बनाईने साझा सुविधा केन्द्र (उद्यम घर) का लागि भने यो प्रावधान लागु हुने छैन।
- (२५) **उद्यमि संख्या** : साझा सुविधा केन्द्र (उद्यमघर) स्थापनाको लागि १० जना उद्यमि हुनु पर्ने छ। यदि १० जना उद्यमि नपुगेमा पनि साझा सुविधा केन्द्र (उद्यमघर) नभै नहुने अवस्थामा प्रमुख प्रशासकिय अधिकृतको निर्ययमा ७ जना सम्म उद्यमि ईच्छुक देखिएमा पनि साझा सुविधा केन्द्र (उद्यमघर) बनाउन सकिने छ।
- (२६) **साझा सुविधा केन्द्र (उद्यमघर) को उपयोग** : साझा सुविधाकेन्द्र (उद्यमघर) उद्यम ब्यावसाय संचालन बाहेकका अन्य गतिविधि गर्ने उद्येश्यले प्रयोग गरिने छैन।
- (२७) **थप सुविधा** : प्रत्येक साझा सुविधा केन्द्र (उद्यमघर) मा शौचालयको ब्यवस्था हुनेछ। आवश्यकता र बजेटलाई ध्यान दिई शिशु स्याहार केन्द्रको पनि ब्यवस्था गरिने छ।
- (२८) **मरमत संभार कोष को प्रावधान** : प्रत्येक साझा सुविधा केन्द्र (उद्यमघर) का लागि दफा १२ अनुसारको मरमत संभार कोषको स्थापना गर्नु गरिने छ।
- (२९) **स्तर उन्नति** : पालिकामा स्थापना भयका साझा सुविधा केन्द्र (उद्यमघर) को स्तर उन्नतिका लागि नगरपालिकाले ध्यान दिनेछ।
- (३०) दफा १२ अनुसार १० वर्ष सम्म जग्गा निशुल्क प्राप्त भएतापनि १० बर्ष पछि जग्गा धनिले पुन जग्गा निः शुल्क नदिएमा सम्बन्धित वडा कार्यालयले नै जग्गाको मनासिव भाडा तिरिदिने वा भौतिक संरचना भत्काई स्थानान्तरण गरिदिने वा भौतिक संरचना सम्बन्धित जग्गा धनिलाई लाईनै भोग चलन गर्न दिने वारे परिस्थिति अनुसार वडा कार्यालयले गरेको निर्णय अनुसार हुनेछ।
- (३१) **यसै कार्यविधि अनुसार हुने** : नेपाल सरकारको मेड्पा कार्यक्रम वाट प्राप्त बजेट, प्रदेश सरकारवाट प्राप्त बजेट, नगरपालिकाको बजेट र अन्य कुनै पनि दाताको सहयोग वाट निर्माण र संचालन गरिने साझा सुविधा केन्द्र (उद्यमघर) निर्माण तथा ब्यवस्थापन यसै कार्यविधि अनुसार हुनेछ।

अनुसुचि १

साझा सुविधा केन्द्र (उद्यम घर ) को माग निवेदन को नमुना

(दफा ३ संग सम्बन्धित)

मिति: ----/----/----

श्री गल्कोट नगरकार्यपालिकाको कार्यालय

गल्कोट बागलुङ ।

विषय: साझा सुविधा केन्द्र ( उद्यम घर) निर्माणका लागि सहयोग गरिदिनु हुन ।

उपरोक्त सम्बन्धमा गल्कोट नगरपालिका वडा नं-----को -----स्थायि वसोवास भएका ----- उद्यम/ब्यवसाय संग सम्बन्धित हामि तपशिलका उद्यमिहरुको उद्यम ब्यवस्थित रुपमा संचालन गर्नका लागि आफ्नो निजि घर जग्गाको अभावमा कठिनाई भएको र साझा सुविधा केन्द्र (उद्यम घर ) निर्माण गरी त्यसमा उद्यम ब्यावसाय संचालन गर्न सके हामीहरुको उद्यम ब्यवसाय प्रभावकारी रुपमा संचालन हुन सक्ने हुँदा साझा सुविधा केन्द्र ( उद्यम घर) निर्माणका लागि आवश्यक सहयोग गरिदिनु हुन अनुरोध छ। यसका लागि आवश्यक विस्तृत प्रस्तावना र यस संग सम्बन्धित आवश्यक कागजातहरु यसै पत्रमा संलग्न गरिएको ब्यहोरा अनुरोध छ।

धन्यावाद ।

उद्यमिको नाम

दस्तखत

१:

२:

३:

४:

५:

६:

७:

८:

९:

१०:

अनुसुचि २

साझा सुविधा केन्द्र (उद्यम घर) संभाव्यता अध्यन फारमको नमुना

(दफा ३ संग सम्बन्धित)

साझा सुविधा केन्द्र (उद्यम घर) संभाव्यता अध्यन फारम

साझा सुविधा केन्द्र (उद्यम घर) निर्माण तथा संचालन कार्यविधि २०७७ को परिच्छेद ३, दफा ३ को बुदा (क) देखि (ङ) सम्म उल्लेखित विषयको आधारमा गरिएको संभाव्यता अध्ययन को अवस्था।				
क्र स	अध्ययनका आधारहरू	पुर्णाङ्क	प्राप्ताङ्क	नम्बर दिने तरिका
१	साझा सुविधा केन्द्र (उद्यम घर) निर्माणका लागि जग्गा प्राप्तिको अवस्था।	१०		सरकार/ ऐलान जग्गा प्राप्ति भयको भए १० अंक, ब्यक्तिको जग्गा कम्तिमा १० वर्षकालागि निशुल्क प्राप्त भयको भय ८ अंक र ब्यक्तिको जग्गा लिजमा प्राप्त भयको भय ५ अंक दिने, जग्गा प्राप्ति हुन नसकेको अवस्थामा ० अंक दिने।
२	साझा सुविधा केन्द्र (उद्यम घर) निर्माणका लागि वडा कार्यालयबाट सहमति प्राप्त भयको वा नभयको अवस्था।	१०		वडा कार्यालयको सहमति पत्र भयमा १० अंक दिने, सहमति पत्र नभयमा ० अंक दिने।
३	साझा सुविधा केन्द्र (उद्यम घर) मा बसि उद्यम गर्न चाहने उद्यमिहरूको संख्या।	१०		१० जना उद्यमि भय १० अंक दिने, ७ देखि ९ जना उद्यमि भय ८ अंक दिने, ७ जना भन्दा कम संख्यामा उद्यमि भय ० अंक दिने।
४	साझा सुविधा केन्द्र (उद्यम घर) निर्माण गर्ने प्रस्तावित जग्गा वा ठाँउ को भौगोलिक अवस्था र सुरक्षाको स्थिति।	१०		प्रस्तावित जग्गा वा ठाँउ प्राकृतिक प्रकोप वाट क्षति नपुग्ने र सुरक्षाको हिसाव ले सुरक्षित छ भन्ने लागेमा १० अंक दिने, प्राकृतिक प्रकोपको र सुरक्षा सम्बन्धि डर भय ० अंक दिने।
५	साझा सुविधा केन्द्र (उद्यम घर) निर्माणमा लागत रकम साझेदारिको अवस्था	१०		३ वा ३ भन्दा बढि साझेदार भएमा १० अंक दिने, कुनै २ पक्षको मात्र साझेदारि भयमा ८ अंक दिने, एकल पक्षको लगानि भयमा ५ अंक दिने।
६	साझा सुविधा केन्द्र (उद्यम घर) मा गरिने उत्पादन वा त्याहा वाट उपलब्ध गराईने सेवाको बजारको अवस्था	१०		उत्पादित बस्तु वा सेवाको बजारको कुनै समस्या हुदैन भन्ने अवस्था भयमा १० अंक दिने, बस्तु वा सेवाको बजार ठिकै ठिकै लागेमा ५ अंक दिने, बस्तु वा सेवाको बजार न्युन देखिन्छ वा बजारिकरणमा समस्या देखिन्छ भने ० अंक दिने।
७	साझा सुविधा केन्द्र (उद्यम घर) निर्माणमा कुनै सामुदायिक बन, स्थानिय संघ संस्था वा दाताले निशुल्क जिन्सि सहयोग गर्ने अवस्था छ या छैन।	१०		जिन्सि सहयोग हुने निधो भयमा १० अंक दिने, कुनै निकाय वाट पनि निशुल्क जिन्सि सहयोग हुने कुरा सुनिश्चित नभयको अवस्थामा ० अंक दिने।
८	साझा सुविधा केन्द्र (उद्यम घर) मा उद्यम संचालन गर्न ईच्छुक उद्यमि हरुको उद्योग दर्ता भई	१०		आफ्नो एकल वा साझेदारिमा उद्यम दर्ता गरेका उद्यमि भयमा १० अंक दिने, केहि उद्यमिको उद्यम दर्ता भईसकेको र केहिको

	सकेको वा हुन बाँकि ।			हुन बाँकि भय ७ अंक दिने र भरखर सृजना भयका वा उद्यम दर्ता गर्न बाँकि भयका उद्यमिहरु भय ५ अंक दिने ।
९	उद्यमि हरुको लैङ्गिक तथा जात जातिको अवस्था ।	१०		साझा सुविधा केन्द्र (उद्यम घर) मा उद्यम गर्न चाहाने उद्यमिहरु मध्ये सबैजना महिला, जनजाति वा दलित भयमा १० अंक दिने, ५० प्रतिशत सदस्यहरु महिला, जनजाति र दलित उद्यमि भय ५ अंक दिने र अन्य अवस्थामा ० अंक दिने ।
१०	साझा सुविधा केन्द्र (उद्यम घर) निर्माणको लागि तयार गरिएको लागत ईष्टिमेट रकमको १ प्रतिशत रकम उद्यमिले मरमत संभारकोषमा राख्न मन्जुर वा नामन्जुर ।	१०		मन्जुर भय १० अंक दिने अन्यथा ० अंक दिने ।
जम्मा		१००		
<b>निष्कर्ष:</b>				
माथिको मुल्याङ्कनमा कम्तिमा ५८ अंक प्राप्त भएमा साझा सुविधा केन्द्र (उद्यम घर) का लागि संभाव्यता हुने तर ५८ अंक भन्दा कम आएमा त्यस्तो स्थानमा साझा सुविधा केन्द्र संभव नहुने ।				

### अनुसुचि ३

प्रस्तावना तयार गर्ने फारम

( दफा ५ (ख) संग सम्बन्धित )

साझा सुविधा केन्द्र (उद्यम घर) निर्माणका लागि तयार गरिएको प्रस्तावना

- १: साझासुविधाकेन्द्र(उद्यम घर) को प्रस्तावित नाम:
- २: साझा सुविधा केन्द्र (उद्यम घर) मा संचालन गरिने उद्यमको नाम:
३. प्रस्ताव पेश गर्ने संस्था/समुहको विवरण

क्र.स	विवरण	
क	संस्था/समुहको नाम	
ख	जिल्लाको नाम	
ग	पालिका को नाम	
घ	वडा नं	
ङ	गाँउ/टोलको नाम	
च	सम्पर्क ब्यक्तिको नाम	
छ	सम्पर्क ब्यक्तिकोफोन	
ज	संस्था/समुह दर्ता भयको भय कहाँ दर्ता भयको हो त्यसको विवरण र दर्ता नं	

४. प्रस्तावना पेश गर्नेसंस्था/समुहको प्रकार:

क्र.स	संस्था/समुहको विवरण/प्रकृति	तल कुनै एक ठाँउमा ✓चिन्ह लगाउने
क	लघु उद्यमीले स्थापना गरेको सहकारि संस्था	
ख	जिल्लास्तरीय लघु उद्यमी संघ।	
ग	नगरपालिकास्तरीय लघु उद्यमी संघ	
घ	लघु उद्यमी समुह।	
ङ	अन्य (खुलाउने):	

४: साझा सुविधा केन्द्र (उद्यम घर) निर्माण गर्नुका उद्योश्य हरु):

५. साझा सुविधा केन्द्र (उद्यम घर) निर्माण गरिने स्थानको बस्तुस्थिति/समस्याविश्लेषण/औचित्य:

६: साझा सुविधा केन्द्र (उद्यम घर)निर्माण भय पछि प्राप्तहुने आसातित उपलब्धिहरु:

७: साझा सुविधा केन्द्र (उद्यम घर) निर्माणवाट प्रत्यक्ष र अप्रत्यक्ष फाईदा पुग्ने अनुमानित जनसंख्या:

क्र.स	फाईदा पुग्ने	घर धुरी संख्या	जनसंख्या	
			महिला	पुरुष
१	प्रत्यक्ष फाईदा पुग्ने (प्रत्यक्ष रोजगारि सृजनाहुने, मुनाफाको हिस्सेदार)			
२	अप्रत्यक्ष फाईदा पुग्ने (आंशिक रोजगारि प्राप्तगर्ने, कच्चा पदार्थ विक्रिवतरण गर्न सक्ने,)			

अप्रत्यक्ष फाईदा कसरि हुन्छ छोटो व्याख्या:

१४: साझा सुविधा केन्द्र (उद्यम घर) तयार हुन लाग्ने अनुमातित अबधि:

१५: साझा सुविधा केन्द्र (उद्यम घर) तयारहुन लाग्ने अनुमानित बजेट (प्राविधिक कर्मचारिको डिजाईन ईष्टिमेट गर्नु पुर्व अनुमान गरियको):

क्र स	खर्चको विवरण	अनुमानित खर्च रु
-------	--------------	------------------

		मेड्या शसर्त बजेट वाट रु	पालिका वा वडा संग अनुरोध गरिएको सहयोग रु	अन्य निकायको सहयोग ( यदि भयमा ) रु
१				
२				
३				
४				
५				
६				
उप जम्मा				
		विभिन्न श्रोत वाट जम्मा		

सामुदायिक बन, वडा कार्यालय र अन्य कुनै निकायवाट विभिन्न सामाग्रिहरु जस्तै काठ, ढुंगा, माटो सिमेन्ट, रड आदि निःशुल्क प्राप्त हुने भय त्यसको विवरण र अनुमानित रकम तल खुलाउने:

१७: साझा सुविधा केन्द्र (उद्यम घर)मा उद्यम संचालन गर्न ईच्छुक उद्यमिहरुको विवरण

क्र स	उद्यमीको नाम	सम्पर्क नं	लैङ्गिक अवस्था			उद्यमिको दस्तखत
			महिला	पुरुष	जम्मा	
१						
२						
३						
४						
५						
६						
७						
८						
९						
१०						
		जम्मा				

१८: यस प्रस्तावना संग संम्लग्न गरिएका अन्य कागजातहरुको विवरण

क्र स	कागजातको विवरण	छ	छैन
-------	----------------	---	-----

		( ✓चिन्ह लगाउने )	(✓चिन्ह लगाउने )
१	सम्बन्धित वडा कार्यालयबाट साझा सुविधा केन्द्र ( उद्यम घर ) स्थापनाको लागि तोकिएको स्थान उपयुक्त छ र यसमा वडा कार्यालयको सहयोग/समर्थन छ भनि दिएको सिफारिस पत्र ।		
२	सम्बन्धित वडा कार्यालयबाट लागत साझेदारि गर्न सकिने भनि दिएको मनसायको पत्र ।		
३	यदि कुनै ब्याक्तिको जग्गामा साझा सुविधा केन्द्र उद्यम घर स्थापना गर्न लागिबन्ने हो भने जग्गादातले कम्तिमा १० वर्षका लागि निःसुल्क वा भाडामा जग्गा दिन गरेको मन्जुरि पत्र र त्यस जग्गाको लालपुर्जाको प्रतिलिपि ।		
४	सामुदायिक बन, सहकारि, समाजसेवि वा अन्य कुनै संघ संस्थाले साझा सुविधा केन्द्र ( उद्यम घर ) स्थापनाको लागि निशुल्क कच्चा पदार्थ वा नगद सहयोग गर्न ईच्छुक देखिएको भय त्यसको आशय वा प्रतिबद्ध पत्र ।		
५	प्रस्तावना पेश गर्ने समुह/संस्था/सहकारि/उद्यमिको छोटो संस्थागत विवरण ( समुह दर्ता भयको वा नभयको, दर्ता भयको भय कहाँ र कहिले भयको, दर्ता नं, समुह वा संस्थाको चल अचल सम्मति, सदस्य संख्या, जात जातिको अवस्थाआदि खुल्ने विवरण)		
६	अन्य केहि थप भय संलग्न गर्ने ।		

१९: साझा सुविधा केन्द्र ( उद्यम घर ) को प्रस्तावना तयार गर्नका लागि सहयोग पुर्याउने उद्यम विकास सहजकर्ता वा तोकिएको कर्मचारिको नाम, पदर सम्पर्क विवरण ।

नाम:

पद:

सम्पर्क फो न:

### पालिकाको तर्फ बाट भर्ने

(कार्यालयमा प्राप्त प्रस्तावनालाई अध्ययन गरी आफ्नो हस्तलिखित राय वा निर्णय दिने)

क: मेडुपा फोकल पर्सनको राय:

ख: उद्यम हेर्ने साखा प्रमुख को राय:

ग: प्रमुख प्रशासकिय अधिकृतको निर्णय( पालिकाको प्राविधिक कर्मचारिले तयार गरेको बजेट ईष्टिमेट र नकसा सहितलाई ध्यान दिई यो प्रस्ताव स्विकृत वा अस्विकृत गर्ने ):

अनुसुचि ४

पालिका र साझा सुविधा केन्द्र (उद्यम घर) निर्माण तथा संचालन समित वीच हुने संझौताको नमुना (दफा ५(च)संग सम्बन्धित )

साझा सुविधा केन्द्र (उद्यम घर) निर्माण सम्बन्धि भएको दुई पक्षीय संझौता

यस गल्कोट नगरपालिका र निर्माण तथा व्यवस्थापन समिति वीच यसै पालिकाको वडा नं ---- को ---- भन्ने स्थानमा गरिवीको रेखामुनीका लघु उद्यमि हरुको उद्यम व्यवसाय संचालन गर्न सहज वातावरण सृजना गर्ने उद्योश्य सहित एक साझा सुविधा केन्द्र (उद्यम घर)( यस पछि उद्यम घर भनिने) निर्माणका लागि तलका बुदाहरुमा सहमत भई यो संझौत सम्मन्न भयको छ।

- (क) उद्यम घरको नाम----- साझा सुविधा केन्द्र (उद्यम घर) रहने छ।
- (ख) उद्यम घर निर्माणको लागि योगदान मेड्पा ससर्त बजेट वाट गल्कोट नगरपालिका वाट रु ----- वडा नं -----को कार्यालय वाट रु ----- (अन्य दाता भय खुलाउने) गरि जम्मा रु ----- अक्षरुपि ----- हुने छ।
- (ग) यो उद्यम घर निर्माण तथा व्यवस्थापन समितिले यस उद्यम घरको निर्माण सम्मन्न गर्नका लागि लाग्ने रकमको १ प्रतिशत बराबर रकम नगदै संकलन गरि उद्यम घर निर्माण तथा व्यवस्थापन समितिले नजिको बैकमा यसै समितिको नाममा खाता खोलि उद्यम घर मरमत संभार कोषको रूपमा जम्मा गर्नु पर्ने छ। यदि कुनै सदस्य संग यसका लागि नगद अभाव भयमा त्यहि रकम बराबर श्रमदान दिन सकिने छ। यसरी दियको श्रमलाई नगरपालिकाले नगदमा रुपान्तरण गरि मरमत संभार कोषमा जम्मा गरिदिने छ। उद्यम घरमा उद्यम संचालन सुरु भयको महिना देखि त्यसमा उद्यम संचालन गर्ने प्रतेक उद्यमिले मासिक रु १०० यसै कोषमा जम्मा गर्दै जानु पर्ने छ।
- (घ) उद्यम घरको निर्माण सम्पन्न भयको २ हप्ता भित्र यस पालिकाले गराईने सार्वजनिक लेखा परिक्षणमा सक्रिय सहभागि हुनु उद्यम घर निर्माण तथा व्यवस्थापन समितिका पदाधिकारि हरुको कर्तव्य हुने छ।
- (ङ) उद्यम घर निर्माण गर्ने क्रममा आवश्यकता अनुसार यस पालिका र सम्बन्धित वडा कार्यालयमा समन्वय गर्ने जिम्मेवारि उद्यम घर निर्माण तथा व्यवस्थापन समितिका पदाधिकारिहरुको हुने छ।
- (च) उद्यम घर निर्माणका लागि आवश्यक सामाग्री खरिदमा उद्यम घर निर्माण तथा व्यवस्थापन समितिको कुनै एक जना प्रतिनिधि उपस्थितभई सहभागिता जनाउनु पर्ने छ।
- (छ) उद्यम घर निर्माण गर्ने क्रममा त्यस संग सम्बन्धि कुनै गुनासो भयमा यस पालिकाका प्रमुख प्रशासकिय अधिकृत लाई सिधै सम्पर्क गरि लिखित वा मौखिक जानकारी गराउन सकिने छ।
- (ज) कुनै कारणवस उद्यम घर उपयोगमा आउन नसकेको ठहरियमा सम्बन्धित वडा कार्यालयवाट अन्य उद्यमिहरुलाई यो उद्यम घर हस्तान्तरण गर्न सकिने छ।

<p>अध्यक्ष</p> <p>उद्यम घर निर्माण तथा व्यवस्थापन समिति</p> <p>मिति:</p>	<p>प्रमुख प्रशासकिय अधिकृत</p> <p>गल्कोट नगरपालिका</p> <p>मिति:</p>
--	---



सौक्षाहरु

<p>_____</p> <p>(नाम)</p> <p>वडा अध्यक्ष वडा नं ---</p> <p>मिति:</p>	<p>_____</p> <p>(नाम)</p> <p>( पद )</p> <p>मिति:</p>
--	--

आज्ञाले  
हरिप्रसाद शर्मा  
प्रमुख प्रशासकीय अधिकृत

वाल्काट नगरपालिका